



ПОСТАНОВЛЕНИЕ

2016 ел, 13 май

КАРАР

№ 312

г. Казань

«Зеленодольск механика көллияте»
дәүләт автоном һөнәри белем бирү
учреждениесен төзү турында

Татарстан Республикасында һөнәри белем бирү системасын реформалаштыру һәм һөнәри белем бирү оешмалары белән идарә итүгә эш бирүчеләрне жәлеп итү чараларын тормышка ашыру максатларында, Татарстан Республикасы Министрлар Кабинеты КАРАР БИРӘ:

1. «Зеленодольск механика көллияте» дәүләт бюджет һөнәри белем бирү учреждениесенә һәм Татарстан Республикасы Мәгариф һәм фән министрлыгының гамәлдәге «Зеленодольск механика көллияте» дәүләт бюджет һөнәри белем бирү учреждениесенә төрән үзгәртү юлы белән, учреждение эшчәнлегенә төп максатларын саклап, «Зеленодольск механика көллияте» дәүләт автоном һөнәри белем бирү учреждениесен (алга таба – көллият) төзү турындагы тәкъдимен кабул итәргә.

2. Көллиятне гамәлгә куючы вазыйфаларын һәм вәкаләтләрне Татарстан Республикасы Мәгариф һәм фән министрлыгы башкара дип билгеләргә.

3. Татарстан Республикасы Мәгариф һәм фән министрлыгына:

60 көн эчендә «Зеленодольск механика көллияте» дәүләт бюджет һөнәри белем бирү учреждениесе уставына (алга таба – Устав) тиешле үзгәрешләр кертергә һәм аларны законнар белән билгеләнгән тәртиптә дәүләт теркәвенә алуны тәэмин итәргә;

Уставка кертелә торган үзгәрешләрне дәүләт теркәвенә алган көннән соң 30 көн эчендә көллиятнең күзәтү советы составын расларга;

30 көн эчендә Татарстан Республикасы Жир һәм мөлкәт мөнәсәбәтләре министрлыгына элек «Зеленодольск механика көллияте» дәүләт бюджет һөнәри белем бирү учреждениесенә беркетелгән, көллият эшчәнлеген тәэмин итү өчен кирәкле дәүләт мөлкәте исемлеген, шулай ук беркетелә торган күчемсез мөлкәт объектларына техник документларны кертергә;

ел саен Уставы белән күздә тотылган төп эшчәнлеге нигезендә көллият өчен дәүләт хезмәтләре күрсәтүгә (эшләр башкаруга) дәүләт йөкләмәсен расларга.

4. Татарстан Республикасы Жир һәм мөлкәт мөнәсәбәтләре министрлыгына

Уставка кертелә торган үзгәрешләрне билгеләнгән тәртиптә дәүләт теркәвенә алганнан соң:

30 көн эчендә көллияткә оператив идарә итү хокукында Татарстан Республикасының дәүләт мөлкәтен, шул исәптән элек оператив идарә итү хокукында «Зеленодольск механика көллияте» дәүләт бюджет һөнәри белем бирү учреждениесенә беркетелгән аеруча кыйммәткә ия күчмә мөлкәтне беркетергә;

120 көн эчендә әлеге пунктның икенче абзацы нигезендә көллияткә беркетелә торган күчмәсез мөлкәт объектлары урнашкан жир кишәрлекләрен даими (вакыты чикләнмәгән) файдалану хокукында бирүне тәмин итәргә.

5. Көллиятнең дәүләт йөкләмәсен үтәвен финанслар белән тәмин итү Татарстан Республикасы Министрлар Кабинетының «Дәүләт учреждениеләренә карата дәүләт хезмәтләре күрсәтүгә (эшләр башкаруга) дәүләт йөкләмәсен формалаштыру һәм дәүләт йөкләмәсе үтәлешен финанслар белән тәмин итү тәртибе турында» 2015 ел, 31 декабрь, 1044 нче карарында билгеләнгән тәртиптә, тиешле финанс елына Татарстан Республикасы бюджеты турындагы Татарстан Республикасы законында әлеге максатларга күздә тотылган акча чикләрендә гамәлгә ашырыла дип билгеләргә.

6. «Татарстан Республикасы Министрлар Кабинеты каршындагы Татарстан Республикасының Икътисадый һәм социаль тикшеренүләр үзәге» дәүләт бюджет учреждениесенә, Татарстан Республикасы Мәгариф һәм фән министрлыгы белән берлектә, Уставка кертелә торган үзгәрешләрне билгеләнгән тәртиптә дәүләт теркәвенә алганнан соң 30 көн эчендә «Татарстан Республикасы Министрлар Кабинетының «2016 елга урта звено белгечләрен әзерләү программаларын тормышка ашыруга норматив чыгымнарны һәм Татарстан Республикасының дәүләт һөнәри белем бирү оешмаларын торак урыннар белән тәмин итүгә нормативлар чыгымнарын раслау турында» 2015 ел, 16 октябрь, 776 нчы карарына аны әлеге карарның 1 нче пунктына туры китерү өлешендә үзгәрешләр кертү хакында Татарстан Республикасы Министрлар Кабинетының карар проектын эшләргә һәм Татарстан Республикасы Министрлар Кабинетына кертергә.

7. Татарстан Республикасы Финанс министрлыгына тиешле финанс елына Татарстан Республикасы бюджеты чыгымнарының жыелма бюджет язмасына тиешле үзгәрешләр кертергә.

8. Бу карарның үтәлешен тикшерүдә тотуны Татарстан Республикасы Мәгариф һәм фән министрлыгына йөкләргә.

Татарстан Республикасы
Премьер-министры

И.Ш.Халиков